

23rd November 1963]

கோயில் தர்மகர்த்தாக்கள் (அமைச்சர்கள்)

\* 508 கேள்வி.—திரு. இராம. அரங்கண்ணல் : கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

எந்தெந்தக் கோயில்களில் எந்தெந்த அமைச்சர்கள் தர்ம கர்த்தாக்களாக இப்பொழுது இருக்கின்றனர்?

THE HON. SRI M. BHAKTAVATSALAM : No Minister is now functioning as a trustee of any religious institution in this State.

அரிகதா காலட்சேபம்

\* 509 கேள்வி.—திரு. இராம. அரங்கண்ணல்

திரு. செ. மாதவன்

திரு. பி. மூக்கையா தேவர்

அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1963-ல் அரிகதா காலட்சேபத்தைக் கற்றுக்கொடுக்க அற நிலையப் பாதுகாப்பு நிலையத்தின் உதவியோடு தமிழகத்தில் எத்தனை பள்ளிகள் எங்கெங்கே துவக்கப்படவிருக்கின்றன?

THE HON. SRI M. BHAKTAVATSALAM : One school has been opened at Thanjavur to give training in Harikathakalakshepam.

புலவர் கா. கோவிந்தன் : தலைவர் அவர்களே, அறநிலையப் பாதுகாப்பை ஒட்டி இந்தப் பயிற்சிக்குக் கூடங்களிலே கொடுக்கும் பயிற்சி நோத்தில் பிரசாரம் முழுவதும் சமயமாகவே இருக்க வேண்டும். அதிலே அரசியல் கலக்கக் கூடாது என்ற நோக்கத்தை மனத்தில் வைத்து பயிற்சி அளிக்கப்படுமா?

கனம் திரு. எம். பக்தவத்சலம் : எது அரசியல் என்பதை முதலிலே நிர்ணயம் செய்யவேண்டும். அரசியல் விஷயங்கள் சமயப் பிரசாரத்திலும் இருக்கின்றன. இதற்கு ஒரு நிர்ணயமான விதி விதிப்பது சரியல்ல.

கோவில் நிலங்கள் (குத்தகைக்கு விடுதல்)

\* 510 கேள்வி.—திரு. சி. ம. அம்பிகாபதி : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கோயில், மடங்கள், போன்றவைகளுக்கு சொந்தமாக உள்ள சாகுபடி நிலங்கள் தனியாருக்குக் குத்தகை விடுவதால் விவசாயிகள் பாதிக்கப்படுகிறார்கள் என்பதைத் தவிர்க்க எல்லா இடங்களிலும் கூட்டுறவுப் பண்ணைதான் துவக்கவேண்டும் என்று அரசாங்கம் கண்டிப்பான யோசனையை அறநிலையப் பாதுகாப்பு நிர்வாகிகளுக்குத் தெரிவித்திருக்கிறதா?